

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1385/10 - 2005 මාර්තු 23 වැනි දින - 2005.03.23
1385/10 ஆம் இலக்கம் - 2005 ஆம் ஆண்டு மாசு மாதம் 23 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி IV (அ) - மாகாண சபைகள்

மாகாண சபை அறிவித்தல்கள்

மேல் மாகாண அரச முகாமை உதவியாளர்கள் சேவை பிரமாணக் குறிப்பு

1969, பெப்புருவரி மாதம் 21 ஆந் திகதிய 14842 ஆம் இலக்க, இலங்கை அரசாங்க வர்த்தமானியில் வெளியிடப்பட்டு 1969, பெப்புருவரி மாதம் 21 ஆந் திகதி முதல் செயல்வலுப்பெற்ற இடையிடையே திருத்தப்பட்ட அரசாங்க சிறப்பர்கள் சேவைப் பிரமாணக்குறிப்பு, 1971 செத்தெம்பர் மாதம் 29 ஆந் திகதிய 14977/9 ஆம் இலக்க இலங்கை அரசாங்க அதிவிசேட வர்த்தமானியில் வெளியிடப்பட்டு, 1971, ஒற்றோபர் மாதம் 01 ஆந் திகதி முதல் செயல்வலுப்பெற்ற இடையிடையே திருத்தப்பட்ட பொது எழுதுநர் சேவை பிரமாணக்குறிப்பு, 1972 மே 19 ஆந் திகதிய 15011 ஆம் இலக்க இலங்கை அரசாங்க அதிவிசேட வர்த்தமானியில் வெளியிடப்பட்டு 1972, மே 19 ஆந் திகதி முதல் செயல்வலுப்பெற்ற இடையிடையே திருத்தப்பட்ட அரசாங்க சுருக்கெழுத்தாளர் சேவை பிரமாணக்குறிப்பு, 1972 மே 20 ஆந் திகதிய 15011/2 ஆம் இலக்க இலங்கை அரசாங்க அதிவிசேட வர்த்தமானியில் வெளியிடப்பட்டு 1972, மே 20 ஆந் திகதி முதல் செயல்வலுப்பெற்ற இடையிடையே திருத்தப்பட்ட அரசாங்க தட்டெழுத்தாளர் சேவை பிரமாணக்குறிப்பு, 1979, நவம்பர் 30 ஆந் திகதிய 65 ஆம் இலக்க இலங்கைச் சனநாயக சோசலிசக் குடியரசின் வர்த்தமானியில் வெளியிடப்பட்டு 1975, ஏப்பிறல் மாதம் 01 ஆந் திகதி முதல் செயல்வலுப்பெற்ற இடையிடையே திருத்தப்பட்ட அரசாங்க கணக்குப் பதியுநர் சேவை பிரமாணக்குறிப்பு, 1984, யூன் 11 ஆந் திகதிய 301/2 ஆம் இலக்க இலங்கைச் சனநாயக சோசலிசக் குடியரசின் அதிவிசேட வர்த்தமானியில் வெளியிடப்பட்டு, 1984, பெப்புருவரி மாதம் 1 ஆந் திகதி முதல் செயல்வலுப்பெற்ற இடையிடையே திருத்தப்பட்ட பண்டசாலை காப்பாளர் பிரமாணக்குறிப்புக்குப் பதிலாக மேல் மாகாண அரச சேவை ஆணைக்குழுவின் விதிப்பின்படி பின்வரும் மேல் மாகாண அரச முகாமை உதவியாளர்கள் சேவை பிரமாணக்குறிப்பு வெளியிடப்பட்டு அங்கீகரிக்கப்படுகிறது.

எஸ். அலவி மௌலானா,
ஆளுநர்,
மேல் மாகாணம்.

ஆளுநர் அலுவலகம்,
நாலாம் மாடி,
“யுனிட்டி பிளாஸா கட்டிடம்”,
கொழும்பு 4,
2005, மாசு 09.

மேல் மாகாண அரச முகாமை உதவியாளர்கள் சேவைப் பிரமாணக் குறிப்பு

பிரமாணக் குறிப்பின் தலைப்பு.- இப்பிரமாணக் குறிப்பானது “மேல் மாகாண அரச முகாமை உதவியாளர்கள் சேவைப் பிரமாணக் குறிப்பு” என அறியப்படும்.

1.1 தற்போது மேல் மாகாண இணைந்த சேவைகளைச் சேர்ந்த பொது எழுதுநர் சேவை, மாகாண தட்டெழுத்தாளர் சேவை, மாகாண சுருக்கெழுத்தாளர் சேவை, மாகாண கணக்குப் பதியுநர் சேவை, மாகாண சிறப்பர் சேவை, மாகாண பண்டசாலை காப்பாளர் சேவை ஆகியவற்றிற்குப் பதிலாக இனிமேல் மாகாண முகாமை உதவியாளர் சேவை செயல் வலுப்பெறும்.

1.2 கீழ்க்காணும் சேவை பிரமாணக் குறிப்பு, அத்தகைய பிரமாணக் குறிப்புகளில் காலத்துக்குக்காலம் செய்யப்படும் திருத்தங்கள் ஆகியவற்றின்படி எடுக்கப்பட்டுள்ள அல்லது எடுக்கப்படவுள்ள நடவடிக்கைகளுக்கு பாதிப்பு ஏற்படாத வகையில் இப்பிரமாணக் குறிப்பு செயல் வலுப்பெறும் :-

- (அ) 1969, பெப்பருவரி 21 ஆந் திகதிய 14842 ஆம் இலக்க அரசாங்க வர்த்தமானியில் வெளியிடப்பட்ட, 1969, பெப்பருவரி 21 ஆந் திகதி முதல் செயல் வலுப்பெறும் அரசாங்க சிறப்பர்கள் சேவைக் குறிப்புக் கட்டளைகள்
- (ஆ) 1971, செத்தெம்பர் 29 ஆந் திகதிய 14977/9 ஆம் இலக்க அரசாங்க அதிவிசேட வர்த்தமானியில் வெளியிடப்பட்ட, 1971, ஒற்றோபர் 01 ஆந் திகதி முதல் செயல் வலுப்பெறும் பொது எழுதுநர் சேவை பிரமாணக்குறிப்புக் கட்டளைகள்.
- (இ) 1972, மே 19 ஆந் திகதிய 15011 ஆம் இலக்க அரசாங்க அதிவிசேட வர்த்தமானியில் வெளியிடப்பட்ட, 1972, மே 19 ஆந் திகதி முதல் செயல் வலுப்பெறும் அரசாங்க சுருக்கெழுத்தாளர்கள் சேவைக்குறிப்புக் கட்டளைகள்.
- (ஈ) 1972, மே 20 ஆந் திகதிய 15011/2 ஆம் இலக்க அரசாங்க அதிவிசேட வர்த்தமானியில் வெளியிடப்பட்ட, 1972, மே 20 ஆந் திகதி முதல் செயல் வலுப்பெறும் அரசாங்க தட்டெழுத்தாளர் சேவை பிரமாணக் குறிப்புக் கட்டளைகள்.
- (உ) 1979, நவெம்பர் 30 ஆந் திகதிய 65 ஆம் இலக்க இலங்கைச் சனநாயக சோசலிசக் குடியரசு வர்த்தமானியில் வெளியிடப்பட்ட, 1975, ஏப்பிறல் 01 ஆந் திகதி முதல் செயல் வலுப்பெறும் அரசாங்க கணக்குப்பதியுனர் சேவைப் பிரமாணக் குறிப்புக் கட்டளைகள்.
- (ஊ) 1984, யூன் 11 ஆந் திகதிய 301/2 ஆம் இலக்க இலங்கைச் சனநாயக சோசலிசக் குடியரசு அதிவிசேட வர்த்தமானியில் வெளியிடப்பட்ட, 1984, பெப்பருவரி 01 ஆந் திகதி முதல் செயல் வலுப்பெறும் அரசாங்க பண்டக் காப்பாளர் சேவை பிரமாணக் குறிப்புக் கட்டளைகள்.

1.3பிரமாணக் குறிப்பு 2004.01.01 முதல் செயல் வலுப்பெறும்.

2. வரைவிலக்கணம்:

- 2.1 “பிரமாணக் குறிப்பு” எனும் பதம் மாகாண அரச முகாமை உதவியாளர்கள் சேவை மீதான பிரமாணக் குறிப்பு எனப் பொருள்படும்.
- 2.2 “ஆளுநர்” என்பது மேல் மாகாண ஆளுநர் எனப் பொருள்படும்.
- 2.3 “செயலாளர்” என்பது மேல் மாகாண அரச சேவை ஆணைக்குழு செயலாளர் எனப் பொருள்படும்.
- 2.4 “பிரதம செயலாளர்” என்பது மேல் மாகாண சபையின் பிரதம செயலாளர் எனப் பொருள்படும்.
- 2.5 “அமைச்சு செயலாளர்/திணைக்களத் தலைவர்” என்பது மாகாண சபை அமைச்சு ஒன்றில் பொறுப்பாகவுள்ள தலைவர் ஆவார், மாகாண சபையின் பிரதம செயலாளரின் கீழுள்ள அலுவலகங்களுக்காக அமைச்சு செயலாளர் என்பதற்கு பிரதம செயலாளர் அடங்குவார்.
- 2.6 “சேவை” எனக் கருதுவது மேல் மாகாண அரச முகாமை உதவியாளர்கள் சேவையாகும்.
- 2.7 “ஆணைக்குழு” எனக் கருதுவது மேல் மாகாண அரச சேவை ஆணைக்குழுவாகும்.
- 2.8 “திருப்திகரமான சேவைக்காலம்” என்பது அனைத்து வேதன ஏற்றங்களையும் சம்பாதித்து அத்துடன் ஏதேனும் தவறுக்காக (எச்சரிக்கை, கடுமையான எச்சரிக்கை தவிர்த்து) தண்டனைக்கு உட்படுத்தப்பட்டிராத, பதவி உயர்வுக்கு விண்ணப்பிக்கும் திகதிக்கு முந்திய அக் காலப்பகுதி எனப் பொருள்படும்.
- 2.9 “தீவிர சேவைக்காலப் பகுதி” என்பது பொதுத் தேவைகள் அல்லது அரசாங்க கொள்கைகளின் தேவைப் பொருட்டு தனக்கு குறித்தொதுக்கப்பட்ட கடமைகளில் அலுவலர் ஒருவர் தீவிரமாக ஈடுபட்டு அப்பதவிக்குரிய சம்பளத்தைப் பெற்று வந்த அக்காலப்பகுதி எனப் பொருள்படும்.
- 2.10 “வர்த்தமானி” என்பது இலங்கைச் சனநாயக சோசலிசக் குடியரசினால் வெளியிடப்படும் வர்த்தமானிப் பத்திரிகை ஆகும்.
- 2.11 “பகிரங்க அறிவித்தல்” என்பது பத்திரிகையில் மேல் மாகாண அரச சேவை ஆணைக்குழுவின் கட்டளையின்படி அதன் செயலாளரினால் வெளியிடப்படும் அறிவித்தல்கள் ஆகும்.

2.12 “வெளியிடப்படும் திகதி” எனப்படுவது சேவைப் பிரமாணக் குறிப்பை மாகாண ஆளுநரினால் அனுமதி வழங்கப்பட்ட திகதி ஆகும்.

3. கட்டமைப்பு.- இச்சேவை வகுப்பு III இற்கு நியமிக்கப்பட்ட அலுவலர்களையும் பதவி உயர்வு மூலம் வகுப்பு II, I, அதியுயர் வகுப்புகளுக்கு பதவியுயர்வு மூலம் நியமிக்கப்படுகின்ற அலுவலர்கள் குறிக்கும். இச்சேவையை உள்ளடங்குவர்.

4. திரட்டிய ஆண்டு சம்பள அளவுத்திட்டம்.- அன்றைய திகதியில் இருந்தவாறான சம்பள அளவுத்திட்டத்தின் நிகரொத்த 2004.01.01 முதல் செயல்வலுப்பெறும் புதிய சம்பள அளவுத்திட்டம் :

அதியுயர் வகுப்பு (ரிஏ 3.8.2)	-	ரூபா 1,05,120	-	16 X 2,460	-	ரூபா 1,44,480.
வகுப்பு I (ரிஏ 3.6.1)	-	ரூபா 87,300	-	6X 1,560- 13X 2,460	-	ரூபா 1,28,640.
வகுப்பு II	-	ரூபா 78,720	-	3X 1,320- 15 X 1,560	-	ரூபா 1,06,080.
வகுப்பு III	-	ரூபா 69,480	-	15X 1,320- 4 X 1,560	-	ரூபா 95,520.

5. வினைத்திறன் தடை :

5.1. வகுப்பு III இல் உள்ள அலுவலர்கள் அப்பதவியில் நியமனம் பெற்ற திகதியிலிருந்து 3 வருடங்கள் முடிவடைவதற்கு முன்னர் வினைத்திறன் தடைப்பரீட்சை ஒன்றில் சித்தியடைய வேண்டும். மாகாண அரசு சேவை ஆணைக்குழுச் செயலாளர் சார்பில் பரீட்சைகள் ஆணையாளர் அதிபதியினால் நடத்தப்படும் கணனிப் பிரயோக செயன்முறைப் பரீட்சையிலும் (பின்னிணைப்பு IV) வினைத்திறன் தடைப்பரீட்சையிலும் (பின்னிணைப்பு XI) சித்தியடைந்த பின்னர் அலுவலர் வினைத்திறன் தடைப்பரீட்சையை பூர்த்தி செய்துள்ளதாக கருதப்படுவர்.

5.1.1. ஏதேனும் காரணத்தினால் கணனி வசதிகளை உடனடியாக வழங்க முடியாது இருப்பின் பிரதம செயலாளரினால் தீர்மானிக்கப்பட்டபடி அலுவலர் தட்டெழுத்துப் பரீட்சை ஒன்றில் சித்தியடைய வேண்டும். (பின்னிணைப்பு IV) எவ்வாறாயினும் இவ்வேற்பாடுகள் பிரமாணக்குறிப்பு செயல்வலுப்பெறும் திகதியிலிருந்து மூன்று வருடங்களுக்கு மட்டுமே ஏற்படையதாய் இருத்தல் வேண்டும்.

5.1.2. தேசிய பயிலுனர், கைத்தொழிற்பயிற்சி அதிகார சபையினால் வழங்கப்பட்ட கணனி இயக்குநர் உத்தரவுப் பத்திரத்தைக் கொண்டுள்ள அலுவலர்களும் மூன்றாம் நிலைக்கல்வி, தொழிற்பயிற்சிக்கல்வி ஆணைக்குழுவினால் அங்கீகரிக்கப்பட்ட கணனி இயக்குநர் உத்தரவுப்பத்திரத்துக்கு சமமான அல்லது அதைவிட உயர்வான கணனி அடிப்படையிலான பிரயோக கோட்பாடுசார் கணனி சான்றிதழ்களைக் கொண்டவர்களும் இப்பரீட்சையிலிருந்து விலக்களிப்புப் பெறுவர். வினைத்திறன் தடைப் பரீட்சைக்கு விண்ணப்பங்களைக் கோரும் வர்த்தமானி அறிவித்தலில் அவ்வாறு அங்கீகரிக்கப்பட்ட பாடநெறிகளினதும் அப்பாடநெறிகளை நடாத்தும் நிறுவனங்களினதும் நிரல் வெளியிடப்படும்.

5.2 II ஆம் வகுப்பு உத்தியோகத்தர்கள் நியமனம் பெற்று ஆறு வருடங்கள் முடிவடைவதற்கு முன்னர் மாகாண அரசு சேவை ஆணைக்குழு செயலாளரின் சார்பில் பரீட்சை ஆணையாளர் அதிபதியினால் நடாத்தப்படும் வினைத்திறன் தடைப்பரீட்சை ஒன்றில் சித்தியடைய வேண்டும். (பின்னிணைப்பு XII) அத்துடன் 5.2.1 இல் விதிக்கப்பட்டவாறு இரண்டாம் மொழித் தேவையை திருப்தி செய்திருக்க வேண்டும்.

5.2.1. இரண்டாம் மொழிப் பரீட்சையிலிருந்து விலக்களிப்புப் பெறுவதற்கு கல்விப் பொதுத் தராதரப் (சாதாரண தரம்) பரீட்சையில் விருப்பத்துக்குரிய பாடமாக சிங்களம்/தமிழ் மொழியில் சித்திபெற்றிருத்தல் அல்லது அரசு கரும மொழிகள் திணைக்களத்தினால் அரசாங்க உத்தியோகத்தர்களுக்கென பாடநெறி மொழிப் பயிற்சி நிகழ்ச்சித் திட்ட சான்றிதழ் பெற்றிருந்தால் போதுமானது.

6. பதவியணி.- பதவியணி ஆண்டு மதிப்பீடுகளில் அந்தந்த தலைப்புகள், நிகழ்ச்சித் திட்டங்களின் கீழ் குறிப்பிட்டவாறு அமையும்.

7. கட்டுப்பாடு.- பொது ஏற்பாடுகளுக்கு உட்பட்டு சேவையானது மேல் மாகாண ஆளுநர் மற்றும் மாகாண அரசு சேவை ஆணைக்குழுவின் கட்டுப்பாட்டின் கீழ் இருக்கும்.

8. வகுப்பு III இற்கு ஆட்சேர்ப்பு.-

8.1 திறந்த போட்டிப் பரீட்சை:

8.1.1 சேவையின் III ஆம் வகுப்பில் உள்ள பதவி வெற்றிடங்களில் எழுபது சதவீதம் (70%) பணிப்பாளர், மேல் மாகாண அரசு சேவை ஆணைக்குழு செயலாளரின் சார்பில் பரீட்சை ஆணையாளர் அதிபதியினால் நடாத்தப்படும் திறந்த போட்டிப் பரீட்சை ஒன்றின் பெறுபெறுகளின் அடிப்படையில் அத்துடன் தகைமைகளைச் செவ்வைபார்க்கும் நேர்முகப்பரீட்சை மூலம் செய்யப்படும்.

8.1.2 தகவுத் திறன் :

(அ) மேல் மாகாண அதிகார எல்லைக்குள் இருத்தல் வேண்டும்.

(ஆ) விண்ணப்ப முடிவுத்திகதியில் 18 வயதிற்கு குறையாமலும் 30 வயதிற்கு மேற்படாமலும் இருத்தல் வேண்டும்.

(இ) நற்குணமுடையவராய் இருத்தல் வேண்டும்.

(ஈ) கீழ்க்காணும் கல்வித் தகைமைகளைக் கொண்டிருத்தல் வேண்டும் :-

(1) கல்விப் பொதுத் தராதரப் பத்திர (சாதாரண தர) பரீட்சையில் -

- (i) சிங்களம்/தமிழ்/ஆங்கில மொழி ;
- (ii) கணிதம் ;
அத்துடன்
- (iii) வேறு இருபாடங்களில் திறமைச்சித்தியுடன் ஒரே அமர்வில் ஆறுபாடங்களில் சித்தி பெற்றிருத்தல் வேண்டும்.

அத்துடன்

(2) கல்விப் பொதுத் தராதரப் பத்திர (உயர்தர) பரீட்சையில் (சாதாரண பொதுப் பரீட்சை தவிர்த்து) அனைத்து பாடங்களிலும் சித்தி அல்லது ஒரே அமர்வில் 03 பாடங்களில் சித்தி பெற்றிருத்தல்.

பழைய பாட நெறியின் கீழ் க. பொ. த. (உ. த.) பரீட்சையில் ஒரே தடவையில் மூன்று பாடங்கள் சித்தியடைந்திருத்தல் போதுமானதாகும்.

8.1.3 **விண்ணப்பிக்கும் முறை.**-விண்ணப்பிக்கும் முறையும் பரீட்சை விபரங்களும் வர்த்தமானியில் வெளியிடப்படும் (பின்னிணைப்பு II)

8.2.மட்டுப்படுத்தப்பட்ட போட்டிப்பரீட்சை:

8.2.1 வகுப்பு III இல் 30% க்கும் (முப்பது வீதம்) மேற்படாத பதவி வெற்றிடங்கள் செயலாளரின் சார்பில் பரீட்சை ஆணையாளர் நாயகத்தினால் நடத்தப்படும் போட்டிப் பரீட்சை அத்துடன் செவ்வை பார்த்தல் பொருட்டான நேர்முகப்பரீட்சை மூலம் மேல்மாகாண அரசு சேவையிலுள்ள சிறு பணியாளர்களைப் பதவி உயர்த்துவதன் மூலம் நிரப்பப்படும்.

8.2.2. பரீட்சை பெறுபேறுகளின் அடிப்படையில் நியமனத்துக்கான தகைமை பெற்றவர்களின் எண்ணிக்கை 30% க்கும் குறைவாக இருப்பின், 30%க்கும் நியமனத்துக்கு தகுதியுடையோருக்குமிடையே காணப்படும் வித்தியாசம் திறந்த போட்டிப் பரீட்சையில் தகைமைபெறும் நபர்களிடமிருந்து நிரப்பப்படும்.

8.2.3 தகவுத்திறன்.- பின்னணைப்பு III இல் குறித்துரைத்தவாறு அரசு சேவையிலுள்ள சிறு பணியாளர்கள் விண்ணப்பிக்கும் தகுதி உடையவர்களாவர்.

8.2.4. விண்ணப்பிக்கும் முறை.- மட்டுப்படுத்தப்பட்ட போட்டிப்பரீட்சைக்கு விண்ணப்பிக்கும் முறையும் பாடத்திட்டமும் வர்த்தமானி மூலம் அல்லது உள்ளக சுற்று நிருபம் மூலம் வெளியிடப்படும். (பின்னிணைப்பு III)